

# જગદીશ્વર

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઇટ : <http://jagadishchristian.com> email: [garvinavkranti@yahoo.com](mailto:garvinavkranti@yahoo.com)

(મો) ૯૮૨૫૧૬૯૩૮૬

YEAR-27 • ISSUE: 02 DATE: 13-01-18 • SATURDAY • PAGES : 4 • PRICE Rs. One • YERLY-SUB:Rs. 60/-

(સરનામાંનું સ્ટીકર ઉપાડવા વગર પરત કરો)

આપનું લવાજમ બાકી છે ( )-ના ( )

If undelivered pl. return to;  
કાચલચ : ૨/૧૦ સોનિચી એપાર્ટમેન્ટ  
પી.ટી.કોલેજરોડ, નારાયણનગર  
પાલડી, અમદાવાદ-૭

## અમેરીકામાં મેરિટના આધારે ઇમિગ્રેશન સિસ્ટમ આગળ ધપાવવા ગ્રીન કાર્ડની ફાળવણીમાં ૪૫ ટકાનો વધારો થશે!

અમેરીકામાં મેરિટને આધારે ઇમિગ્રેશન સિસ્ટમને આગળ ધપાવવા અને ગ્રીન કાર્ડની ફાળવણીની વાર્ષિક સંખ્યા ૪૫ ટકા વધારવાની દરખાસ્ત સાથેનું બિલ અમેરિકન સંસદના ગૃહ હાઉસ ઓફ રિપ્રેઝન્ટેટીવમાં રજૂ કરવામાં આવ્યું છે. જો આ બિલ મંજૂર થશે તો ભારતીયોને ફાયદો થશે. કારણકે લાખો ભારતીયોની ગ્રીન કાર્ડ માટેની અરજી લાંબા સમયથી પેન્ડીંગ છે. ટ્રમ્પ વહીવટી તંત્રએ સિક્યુરીટી અમેરિકાઝ ફ્યુચર્સ એક્ટ નામથી રજૂ કરેલું આ બિલ પસાર થશે તો વિઝા પ્રોગ્રામમાં જોવા મળતી વિસંગતતા દુર થશે. અને હાલમાં જે વાર્ષિક સરેરાશ ઇમિગ્રેશન લેવલ ૧૦.૫ લાખ છે તે ઘટીને વાર્ષિક ૨,૬૦,૦૦૦ થઈ જશે. આ બિલ મુજબ ગ્રીન કાર્ડ ફાળવવાની વાર્ષિક ૧.૨૦,૦૦૦ની મર્યાદામાં ૪૫ ટકા વધારો કરીને ૧.૭૫,૦૦૦ કરવાની પણ દરખાસ્ત છે.

એચ ૧બી વિઝા પર અમેરિકા જતા ભારતીય મુળના આઈટી પ્રોફેશનલ્સ ગ્રીન કાર્ડ માટે અરજી કરતા હોય છે. જેમની ખાસ્સી અરજી હાલ પેન્ડીંગ છે. હવે ગ્રીન કાર્ડની સંખ્યામાં વધારો થવાથી આવા ભારતીયોને તેનો ફાયદો મળશે. એક અંદાજ મુજબ પાંચ લાખ ભારતીયો ગ્રીન કાર્ડ માટે રાહ જોઈ રહ્યા છે. આ પૈકી ઘણા તો એક દાયકાથી પણ વધારે સમયથી રાહ જોઈ રહ્યા છે. સ્પષ્ટ છે કે એચ ૧બી વીઝા અંતર્ગત જે લોકો અમેરિકામાં કામ કરવા માટે જાય છે તેમને હંગામી વિઝા મળતો હોય છે. તે પછી કંપનીઓ કૌશલ્ય ધરાવતા પ્રોફેશનલોને નોકરીએ રાખી શકતી હોય છે. વાર્ષિક ગ્રીન કાર્ડની સંખ્યા વધારવાનો મતલબ એ થાય છે કે અમેરિકામાં કાયમી રીતે વસવાટ કરવાની આશા સાથે બેઠેલા ભારતીય પ્રોફેશનલોના ઈન્ટરજારની અવધિ હવે આ બિલ આવવાની સાથે ટુંકાઈ જશે.

## રાષ્ટ્રગીત અંગે વલણ બદલતાં શિવસેનાએ સરકારની ટીકા કરી

સિનેમા હોલમાં રાષ્ટ્રગીત વગાડવું હવે ફરજિયાત નથી તેવા સુપ્રીમ કોર્ટના ચુકાદા બાદ સાથી પક્ષ ભાજપ સામે આકરા પ્રહારો કરતાં શિવસેનાએ ભક્તો અને સંઘને વિનંતી કરી હતી કે તેઓ રાષ્ટ્રવાદ સામે તેમનું વલણ સ્પષ્ટ કરે. પોતાના મુખપત્ર સામનામાં સુપ્રીમના ચુકાદાને ઐતિહાસિક અથવા ક્રાંતિકારી ગણાવતાં સેનાએ કહ્યું હતું કે સિનેમા હોલમાં રાષ્ટ્રગીત વગાડવું મહત્વનું નથી તેમ ભાજપની આગેવાની હેઠળની સરકારે સુપ્રીમમાં કહેતાં આ ચુકાદો જાહેર થયો હતો. તેણે સવાલ કર્યો હતો કે હવે આ મામલે સંઘ અને અન્ય રાષ્ટ્રવાદી સંગઠનોનું શું વલણ છે? વંદે માતરમ ગાનારાઓ રાષ્ટ્રવાદીઓ છે અને જે એ નથી ગાતા તેઓ દેશદ્રોહીઓ છે તેમ મોદી શાસનમાં કહેનારાઓ માટે સુપ્રીમનો ચુકાદો એક મોટા ફટકા સમાન છે. રાષ્ટ્રગીત પર સરકારના વલણને કાયરતાપુર્ણ ગણાવી શિવસેનાએ કહ્યું હતું તેની રાષ્ટ્રવાદની વ્યાખ્યા રોજ બદલાય છે.

## કર્ણાટકના મુખ્યમંત્રીએ ભારતીય જનતા પાર્ટી અને રાષ્ટ્રીય સ્વયં સેવક સંઘને કટ્ટરવાદીઓ ગણાવ્યા

કર્ણાટક વિધાનસભા ચુંટણીના ગણતરીના દિવસો બાકી રહ્યા છે ત્યારે ભારતીય જનતા પાર્ટી અને કોંગ્રેસ વચ્ચે શાબ્દિક પ્રહારો શરૂ થઈ ગયા છે. ભાજપ અને સંઘ પર તેના હુમલા આકરા કરતાં કર્ણાટકના મુખ્યમંત્રી સિધ્ધરમૈયાએ તેમને હિન્દુ કટ્ટરપંથીઓ ગણાવ્યા હતા. ભાજપે વળતો હુમલો કરીને કહ્યું કે કોંગ્રેસ અલગતાવાદીઓનું સમર્થન કરે છે. ભાજપે તેના અને સંઘના નેતાઓનું ધરપકડ કરવાનો સિધ્ધરમૈયાને પડકાર ફેંક્યો હતો. ભાજપ અને સંઘ પાસે આતંકીઓ છે તેવું ગઈકાલે કહેવા બદલ ભગવા પક્ષ તરફથી આકરા પ્રહારોનો સામનો કરનાર સિધ્ધરમૈયાએ તેમને હિન્દુત્વ કટ્ટરપંથીઓ ગણાવ્યા હતા. તેમની ટિપ્પણી અંગે પુછાયેલા સવાલના જવાબમાં તેમણે કહ્યું હતું કે મે તેમને હિન્દુત્વ કટ્ટરપંથીઓ કહ્યા છે. પરંતુ મૈસુરમાં પત્રકારો સાથેની વાતચીતમાં તેમણે જે કહ્યું હતું તેમાંથી તેઓ ફરી ગયા હતા. તેમણે કહ્યું હતું કે હું પણ હિન્દુ છું પરંતુ હું માનવતા પ્રેમી હિન્દુ છું.

## પ્રેસને અભિવ્યક્તિની આઝાદી આપો, બદનક્ષીનો ડર નહીં : અહેવાલમાં ભુલ મુદે માનહાનિ ન કરાચ : સુપ્રીમ કોર્ટ

ઉચ્ચતમ ન્યાયાલયે ટિપ્પણી કરી છે કે પ્રેસની અભિવ્યક્તિની આઝાદી પુર્ણ હોવી જોઈએ અને કેટલાક ખોટા રિપોર્ટિંગ બદલ મીડીયાને માનહાનિ માટે ધેરી શકાય નહીં. મુખ્ય ન્યાયાધીશ દિપક મિશ્રા, ન્યાયમુર્તિ એ.એમ.ખાનવિલકર અને ન્યાયમુર્તિ ધનંજય વાય ચંદ્રયુડની ત્રણ જજની ખંડપીઠે એક પત્રકાર

અને મીડીયા હાઉસ વિરુદ્ધ માનહાનિની ફરિયાદ કાઢી નાંખવાની પટના હાઈકોર્ટના આદેશને પડકારતી અરજી પર વિચાર કરવાનો ઈન્કાર કર્યો હતો. વરિષ્ઠ પત્રકાર રાજદીપ સરદેસાઈ અને નેટવર્ક ૧૮ના સંસ્થાપક અને પુર્વ સીઈઓ રાઘવ બહલની વિરુદ્ધ બિહારના પુર્વ મંત્રી પરવીન

અમાનુલ્લાહની પુત્રી રહમત ફાતિમા અમાનુલ્લાહે બદનક્ષીનો કેસ દાખલ કર્યો હતો. પીઠે જણાવ્યું હતું કે લોકતંત્રમાં અરજીકર્તાએ સહનશીલતા શીખવી જોઈએ. કોઈ કહેવાતા કૌભાંડની રિપોર્ટિંગ સમયે ઉત્સાહમાં કોઈક ભુલ થઈ શકે છે. પરંતુ આપણે પ્રેસને બોલવાની તથા અભિવ્યક્તિની આઝાદી આપવી

જોઈએ. કશુંક ખોટું રિપોર્ટિંગ થઈ શકે છે તેને માટે તેને બદનક્ષીના કેસથી ઘેરી લેવાની જરૂર નથી. અદાલતે બદનક્ષી અંગે દંડાત્મક કાયદાને યોગ્ય ઠેરવતાં પોતાના આ પહેલાંના એક ચુકાદાનો ઉલ્લેખ કરતાં કહ્યું હતું કે આ જોગવાઈ ભલે બંધારણીય હોય પરંતુ કોઈ કૌભાંડ અંગે કહેવાતા ખોટા રિપોર્ટિંગથી માનહાનિનો ગુનો

બનતો નથી. આ કેસમાં રહમત ફાતિમા અમાનુલ્લાહે એક હવાલનું ખોટું રિપોર્ટિંગ પ્રસારિત કરવાટે એક પત્રકાર વિરુદ્ધ વ્યક્તિગત બદનક્ષીની ફરીયાદ કાઢી નાંખવાના ઉચ્ચ ન્યાયાલયના આદેશને પડકાર્યો હતો. મહિલાનું કહેવું હતું કે ખોટા રિપોર્ટિંગથી તેના પરિવારના સભ્યોની બદનામી થઈ છે.

## આધારની સુરક્ષાના મુદ્દે ઘોડા નાસી ગયા બાદ તબેલાને તાળા મારવા જેવો ઘાટ થયો છે : કોંગ્રેસના નેતા પી.ચિદમ્બરમ

કોંગ્રેસી નેતા અને પુર્વ નાણાં પ્રધાન પી. ચિદમ્બરમે આધાર ડેટાની સુરક્ષા માટે યુઆઈડીએઆઈ દ્વારા શરૂ કરાનાર વચ્ચુંઅલ આઈડી સિસ્ટમને સરકારનું નવું તુટ ગણાવ્યું હતું. ટ્વિટ દ્વારા નવી સિસ્ટમનો વિરોધ કરતાં તેમણે કહ્યું હતું કે સરકારે અગાઉ તેની અનેક યોજનાઓ સાથે કરોડો લોકોને આધાર નંબર લિંક કરવાની ફરજ પાડી પછી નવી સિસ્ટમ ઘોડા નાસી ગયા પછી તબેલાને તાળુ મારવા જેવું છે. કરોડો લોકોએ તેમનો આધાર નંબર સરકારી સંસ્થાઓ, બેન્કો તેમજ મોબાઇલ સર્વિસ પ્રોવાઇડર સાથે લિંક કર્યા છે. ત્યારે સરકાર અને યુઆઈડીએઆઈ હવે સફાળી જાગી છે અને આધાર ડેટાની સુરક્ષા માટેની વચ્ચુંઅલ આઈડી સિસ્ટમ દાખલ કરાશે તેવી જાહેરાત કરી છે.

આધાર કાર્ડની સંસ્થા દ્વારા એક પરિપત્ર દ્વારા એવી જાહેરાત કરાઈ હતી કે નાગરિકોના ડેટાની સુરક્ષા માટે તેના દ્વારા સુરક્ષાનું નવું સ્તર ઉમેરવામાં આવશે જેને વચ્ચુંઅલ આઈડીનું નામ આપવામાં આવ્યું છે. આ આઈડી ૧૬ આંકડાનું રહેશે. જે આધાર નંબરના સ્થાને માન્ય ઓળખપત્ર તરીકે કામગીરી કરશે.

## સોહરાબુદીન કેસ ચલાવતા જજના શંકાસ્પદ મોત અંગે દાખલ થયેલી અરજી પર સુપ્રીમ કોર્ટે સુનાવણી કરશે

સીબીઆઈ જજ બ્રિજમોહન લોયાના શંકાસ્પદ મૃત્યુ અંગે દાખલ થયેલ અરજી પર સુપ્રીમ કોર્ટે સુનાવણી કરવાનું ઠરાવ્યું હતું. જસ્ટીસ લોયા સીબીઆઈના સ્પેશીયલ કોર્ટમાં શોહરાબુદીન એન્કાઉન્ટર કેસ ચલાવતા હતા. આ હાઈ પ્રોફાઇલ કેસમાં ગુજરાતના કેટલાંક મોટા અધિકારીઓ આરોપી છે. જનહિત અરજી સુપ્રીમ કોર્ટના વકીલ અનિતા સિનોયે દાખલ કરી હતી. અરજી કરનાર અનિતાએ પોતાની અરજીમાં જસ્ટીસ લોયાના મૃત્યુની નિષ્પક્ષ તપાસ કરવા માંગણી કરી છે. તેમણે કેસની તત્કાલ સુનાવણી ત્રણ જજોની બેન્ચ પાસે કરાવવા માટે પણ માંગણી કરી છે.

અંગ્રેજી મેગેઝીન ધ કારવામાં જસ્ટીસ લોયાના મૃત્યુ અંગે પરિવારની શંકાના આધારે એક વિસ્તૃત રિપોર્ટ પ્રકાશિત થઈ હતી. આ અહેવાલ બાદ દેશના કેટલાક વિસ્તારોમાંથી જસ્ટીસ લોયાના મૃત્યુ અંગે મોટા પ્રમાણમાં સવાલો ઉઠાવાયા હતા. આ મામલે બોમ્બે લોયર્સ એસો. ને બોમ્બે હાઈકોર્ટમાં એક જનહિત અરજી દાખલ કરીને જસ્ટીસ લોયાના મૃત્યુની નિષ્પક્ષ તપાસની માંગણી કરી છે. હવે સુપ્રીમ કોર્ટમાં તેની સુનાવણી થશે.

બીજી તરફ લોયાના પુત્રએ બોમ્બે હાઈકોર્ટના મુખ્ય ન્યાયાધીશ મંજુલા ચેલ્લુર સાથે પણ મુલાકાત કરી હતી. તેણે આ દરમિયાન પોતાના પિતાની મોતના સંદિગ્ધ કારણો અને પરિસ્થિતિ અંગે પણ વિગતે ચર્ચા કરી હતી.



જગદીશ્વર સાપ્તાહિક વેબ સાઇટ ઉપર જોઈ શકો છો

<http://jagadishchristian.com>

ઉપરોક્ત વેબ સાઇટ ઉપર તથા ફેસબુક <http://facebook.com/robin.dholakia> ઉપર જગદીશ્વર સાપ્તાહિક જોઈ શકાશે.





## નવ ક્રાંતિ

‘ઉલટો ચોર કોટવાલને દંડે’ માત્ર રૂ.૫૦૦માં દેશના નાગરિકોની ગુમ માહિતી મળી શકે તેવા ગુનાહિતને સાઈબર કાઈમની વ્યાખ્યામાં લેવાની પણ સમજ સરકારમાં બેઠેલા કાયદાનિષ્ણાતોના ભેજમાં આવે નહીં અને સત્ય ઉજાગર કરનારા પત્રકારને ફાંસીએ લટકાવી દેવાના ખેલ પાડે તેને શું કહેવું જોઈએ ? વિકાસ આને કહેવાય કે પછી અચ્છે દિન નક્કી કરવું મુશ્કેલ કાર્ય બની ગયું.

ધ ટ્રિબ્યુન નામના સમાચાર પત્રના પત્રકાર રચના ખેરાએ એક કૌભાંડનો પર્દાફાશ કર્યો. આ અહેવાલ પુરાવા સાથે પ્રગટ કરવામાં આવ્યો. જેમાં દર્શાવાયું કે માત્ર રૂ.૫૦૦માં દેશના ૧૦૦ કરોડથી વધુ નાગરિકોના અંગત ડેટા, નામ, સરનામાં, તસવીરો, ઈ મેઈલ આઈડી, જન્મ તારીખ, મોબાઈલ નંબર સહિતની આધારકાર્ડની માહિતી ઉપલબ્ધ છે. સાઈબર વર્લ્ડના કેટલાક દલાલો પાસેથી દેશના સો કરોડ નાગરિકોની માહિતી ખરીદી શકાય છે. શું આ કોઈ કાયદાનો ભંગ નથી ?

કોઈપણ વ્યક્તિની અંગત વિગતો મેળવીને સાયબર ક્રિમિનલ ધારે તો તમારા કેડિટ કાર્ડ, ડેબિટ કાર્ડ, ઈમેઈલ, લાઈસન્સ, પાસપોર્ટ વગેરેનો દુરપયોગ કરી શકે છે. તમામ દસ્તાવેજો ટુપ્લીકેટ બનાવી શકે છે. કેડિટ કાર્ડ અને ડેબિટ કાર્ડ હેક કરીને બેંકના ખાતામાંથી જંગી ઉચાપત કરી શકે છે. આ હકીકતનો પર્દાફાશ કરનારી પત્રકારને શિરપાવ આપવાને બદલે આધાર કાર્ડ ઓથોરીટીએ દિલ્હી પોલીસ સમક્ષ એફઆઈઆર કરી છે. આ મહિલા પત્રકારને અખબારના સંચાલકોને આરોપી તરીકે ઘોષિત કર્યો છે. આને કારણે સમગ્ર દેશના પત્રકાર જગતમાં હોબાળો મચ્યો છે. એડિટર્સ ગિલ્ડે કહ્યું છે કે પત્રકાર એ સમાજનો જાગૃત પ્રહરી છે. સમાજમાં ચાલતાં અનિષ્ટ તત્વો સામે આંગળી ચીંધવાનું કામ પત્રકારનું છે. જો પત્રકાર પોતાનો ધર્મ નિભાવતો હોય તો લોકશાહીમાં ચોથી જાગીર તરીકે ઓળખાતી અખબારી આલમને સરકારી તંત્રે મદદરૂપ બનવું જોઈએ કે આ પ્રકારના ઈન્વેસ્ટીગેટિવ પત્રકારને અદાલતમાં ઢસડી જઈ આરોપીના કઠેડામાં ઉભો કરવો જોઈએ ?

વિકિલીક્સના મહાનુભાવ એડવર્ડ સ્નેડને ભારત સરકારને આ બાબતે સલાહ આપતાં કહ્યું કે ખરેખર તો ભારત સરકારે આધાર કાર્ડ ઓથોરીટીને જેલમાં ધકેલી દેવી જોઈએ. પત્રકારને રંજાડવાની રીત અપનાવવી ખોટી છે. જો કે આ બાબત ના પ્રત્યાઘાત વિશ્વભરમાં પડ્યા છે તેથી ભારત સરકારે આખરે પત્રકારોના વાણી સ્વાતંત્રતા અધિકાર પર સરકાર તરાપ મારવા માંગતી નથી તેવું કહ્યું છે. કાયદા મંત્રી રવિશંકરે મોદી સરકાર પત્રકારોના વાણી અને અખબારી સ્વાતંત્રતા પર કટિબદ્ધ છે તેવું કહ્યું છે. અને આધાર કાર્ડ ઓથોરીટીને કહ્યું છે કે ફરિયાદ પત્રકાર વિરુદ્ધ નહીં પરંતુ કૌભાંડીઓ વિરુદ્ધની હોવી જોઈએ. પરંતુ બુંદસે ગઈ અબ હોજસે નહીં સુધરેગી તે સરકારમાં બેઠેલા લોકો સમજતાં નથી. આ કામ પોલીસ ફરિયાદ નોંધાઈ તે વખતે થવું જોઈતું હતું. હવે વિશ્વ ભરમાં સરકારના ઈરાદાઓ બાબતે આબરુ ગઈ છે તે ઝડપથી પાછી ફરે તેવું લાગતું નથી.

ભુતકાળમાં ઈન્વેસ્ટીગેટિવ જર્નાલીઝમને કારણે અનેક કૌભાંડોનો પર્દાફાશ થયો છે. બોફોર્સ જેવા કૌભાંડના પર્દાફાશને કારણે કોગ્રેસે સત્તા ગુમાવી હતી. મહારાષ્ટ્રમાં સિમેન્ટ કૌભાંડમાં અંતુલેનો પર્દાફાસ કર્યો હતો. તહેલકાએ સંરક્ષણ સોદાઓમાં થતી ગેરરીતીઓ બહાર પાડી હતી. જેનાથી તેમને નુકશાન ભોગવ્યું છે. ટુંકમાં તંદુરસ્ત લોકશાહી માટે ઈન્વેસ્ટીગેટિવ જર્નાલીઝમ અખબારી સ્વાયત્તા માટે અનિવાર્ય અંગ મનાય છે. તેથી તેના પર કાયદાની કલમ દ્વારા સખાઈ ઉભી કરવી બરાબર નથી. ચોથી જાગીરની સુરક્ષા એ લોકશાહીના પાયાની શરત છે. જો આ સરકાર વહેલી તકે સમજી શકે તેટલું તેમના હિતમાં છે. સમગ્ર પત્રકાર જગત વેચાતું મળતું નથી. કેટલાક હિતોને ખરીદી શકાય તેમ છે. પરંતુ પત્રકાર જગતમાં ભય ઊભો કરીને લોકશાહીની હત્યા કરવાનો પ્રયત્ન ચોથી જાગીર સાંખી લેશે તેવું માની શકાય નહીં. એક બાજુ સરકાર પોતે અખબારી સ્વાતંત્રતાનો બરોબર ખ્યાલ રાખે છે તેવા દાવા કરે છે અને બીજી બાજુ પ્રેસની આઝાદીને અટકાવવાનો પ્રયત્ન થાય છે.

## જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટચુકડી જાહેરાત રૂ. ૫૦૦


વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

## તામિલ ફિલ્મોના સુપરસ્ટાર રજનીકાંતે રાજકારણમાં ઝંપલાવવાની સાથે નવા રાજકીય પક્ષની જાહેરાત કરી

તામિલ ફિલ્મોના સુપર સ્ટાર રજનીકાંતે નવા રાજકીય પક્ષની રચનાની સાથે તેઓ પોતે રાજકારણમાં ઝંપલાવશે તેની જાહેરાત કરી દીધી છે. તેઓએ ૩૧મી ડિસેમ્બરના રોજ પોતાની રાજકીય યોજનાની જાહેરાત કરશે તેવું કહ્યું હતું. તેમણે કહ્યું કે આગામી વિધાનસભાની ચુંટણીમાં તમામ બેઠકો પર તેઓ તેમના ઉમેદવાર ઉભા રાખશે. રજનીકાંતે એમ પણ જણાવ્યું હતું કે તેઓ કોઈ પદ કે પ્રતિષ્ઠા માટે રાજકારણમાં પ્રવેશી નથી રહ્યા. તામિલનાડું વિધાનસભામાં ૨૩૪ બેઠકો ધરાવે છે. તામિલનાડુંની તમામ બેઠક વિસ્તારમાં રજનીકાંતના ૨૫થી ૩૦ હજાર જેટલા પ્રશંસકો છે. જો કે તેમણે કહ્યું હતું કે આ ફિલ્મ નથી. આ રાજકારણ છે અને તેના માટે શેરી શેરીએ પહોંચવું પડશે. રજનીકાંતની રાજકારણમાં પ્રવેશવાની જાહેરાતે તેમના પ્રશંસકોમાં ખુશી વ્યાપી હતી.

રજનીકાંતે કહ્યું હતું કે રાજ્યમાં લોકશાહીની સ્થિતિ સારી નથી. અન્ય રાજ્યો તામિલનાડુની મજાક ઉડાવી રહ્યા છે. આવામાં રાજકારણ પ્રવેશનો નિર્ણય ના લઉં તો પોતાનો જ દોષિત



બની રહું. લોકશાહીના નામે પ્રજાના નાણાંની લુંટ ચાલી રહી છે. પાયામાં સુધારા કરવા સત્ય, પરિશ્રમ અને વિકાસ તે પક્ષનો મુળ મંત્ર રહેશે.

રજનીકાંતની નવા પક્ષની જાહેરાત પાછળ અનેક એવા લોકો છે જે તેમની સાથે તેમના પક્ષમાં જોડાઈ શકે છે. જેમાં કેટલીક ફિલ્મી હસ્તીઓ અને રાજકારણીઓ પણ હોઈ શકે છે. જો કે રજનીકાંતની રાજકારણમાં પ્રવેશ અને નવા પક્ષની રચનાના સંકેત ભાજપના સાંસદ સ્વામીને અકળાવનારા લાગ્યો છે. તેમણે કહ્યું કે રજનીકાંત રાજકારણ માટે અભણ માણસ છે. આ માત્ર મીડીયા પ્રચાર

થઈ રહ્યો છે. રજનીકાંતે માત્ર રાજકારણમાં પ્રવેશ કરશે તેવી જાહેરાત માત્ર કરી છે. તેમની પાસે કોઈ દસ્તાવેજ નથી. રાજકારણમાં રજનીકાંત અભણ છે તો તામિલનાડુની જનતા સમજદાર છે.

રજનીકાંતના નિર્ણયને અભિનેતાઓમાંથી અમિતાભ બચ્ચન, કમલ હસન, અનુપમ ખેર સહિતના અભિનેતાઓએ આવકાર આપ્યો છે અને તેમને શુભેચ્છા પાઠવી છે. વર્ષ પુરુ થવાના છેલ્લા દિવસે રજનીકાંતે મોટા સમાચાર આપીને ન્યુઝ મેકર બન્યા છે તેમ અનુપમ ખેરે કહ્યું હતું.

## ગુજરાત સરકારમાં ઊભી થયેલી દરારમાં નાયબ મુખ્યમંત્રી નીતિન પટેલને ફરી પ્રતિષ્ઠિત ખાતુ સોપાંતા કટોકટીનો સુખદ ઉકેલ

તાજેતરમાં ગુજરાતની વિધાનસભાની ચુંટણીઓમાં ભાજપના વિજય બાદ સરકારનું ચયન થતાં ખાતાં વહેંચણીના મુદ્દે કટોકટી સર્જાઈ હતી. જેમાં નાયબ મુખ્યમંત્રી નીતિન પટેલ પોતાના સન્માનને ઠેસ પહોંચી છે તેમ જણાવીને પદભાર સંભાળવાનો ઈન્કાર કરેલો તેનાથી રાજકીય ગરમી પ્રસરી હતી. પરંતુ ભાજપની ઉચ્ચ નેતાગીરીએ તેનો સુખદ ઉકેલ લાવી દીધો છે. નાયબ સીએમ પટેલને પ્રતિષ્ઠિત નાણાં ખાતુ સોપી દેવામાં આવ્યું હતું. રવિવારે રજના દિવસે સ્વણિમ સંકુલમાં -૧ માં આવેલી નાયબ મુખ્યમંત્રીની ચેમ્બરમાં આવી ચાર્જ લઈ લીધો



હતો. તેમણે મીડીયા સાથેની વાતચીતમાં જણાવ્યું હતું કે એમની ઉપર પક્ષના રાષ્ટ્રીય પ્રમુખ અમિત શાહનો ફોન આવ્યો હતો અને એમણે મહત્વના વિભાગની જવાબદારી સોંપવા સાથે તેમનું સન્માન જાળવવાની ખાતરી આપી હતી. આ બાદ તેમને નાણાં ખાતાનો હવાલો સોંપવામાં આવ્યો હતો.

## સમગ્ર વિશ્વ પર યુધ્ધના વાદળ ફેરાઈ રહ્યા છે આ મુદ્દે પોતાનો દુઃખ વ્યક્ત કરતાં નામદાર પોપ

કેથોલિક સંપ્રદાયના વડા નામદાર પોપ ફ્રાંસિસે નાતાલ પ્રસંગે આપેલા પ્રવચનમાં કહ્યું હતું કે સમગ્ર વિશ્વ પર યુધ્ધના વાદળો ઘેરાઈ રહ્યા છે. આ મામલે તેમણે મધ્યપૂર્વમાં શાંતિ માટે ટુ સ્ટેટ જેવું સમાધાન શોધવા અનુરોધ કર્યો હતો તો કોરિયા દ્વિપકલ્પમાં સંઘર્ષ શમે તે માટે પ્રાર્થના કરી હતી. વૈશ્વિક તંગદીલી સર્જી રહેલા મુદ્દે પોપ ફ્રાંસિસે આ નિવેદન આપ્યું હતું. સેન્ટ પીટર ચોક

ખાતે મેદનીને નાતાલનો સંદેશો આપતાં તેમણે કહ્યું હતું કે વિશ્વ યુધ્ધના ઉન્માદ તરફ આગળ ધપી રહ્યું છે. તેના કારણે માનવ સમાજ અને પર્યાવરણને મોટું નુકશાન પહોંચશે. ફ્રાંસિસે અપીલ કરી હતી કે પ્રભુ ઈસુનો જન્મ થયો તે પહેલાં બેથલેહેમ ખાતે મેરી અને જોસેફ જે ધર્મશાળા ખાતે રોકાયા હતા તેના દ્વાર જે રીતે બંધ કરાયા હતા તે રીતે હૃદયના દ્વાર બંધ ના કરવા જોઈએ.





હિન્દીમાં એક કહેવત છે કે “જો ગરજતે હે વહ બરસતે નહી” કહેવતનો અર્થ સીધો છે. સમજણમાં આવે તો અર્થ થાય છે જે વધારે બોલે છે તે કાંઈ કરે નહી માનવી-માનવીથી જ સતેજ રહે અને વાણી વિલાસમાં ક્યાંક ભોળવાઈ ન જાય તે અર્થ આજે સમજાએ તો પણ કાંઈ ખોટું ન કહેવાય. આ કહેવત માનવીને બુલંદ વાતોથી સાવધાન રહેવાની ઈંધણ પુરુ પાડે છે. સમાજમાં આપણને આ કહેવત અનુસાર યેનકેન પ્રકારે મનોબ મળતા હોય છે. વાક્યાતુરીથી ભોળો માનવી મિથ્યા વાતોથી છેતરાઈ જતો હોય છે. છેતરનાર વ્યક્તિ આપણી ઉપર ઈન્કમેટક્સ ઓફિસરની જેમ નજર રાખતો હોય છે. આપણને છેતરવા માટે લોભામણી વાતો કરી આપણને નજીક લાવવા માટે પોતે લોહચુંબક બનતો હોય છે.

આજે બજારમાં વિવિધ કંપનીઓની ફેસ કિમ ઉપલબ્ધ છે. આ કિમની જાહેરાત પાછળ કંપની લખલુંટ ખર્ચો કરતી હોય છે. ટેલીવિઝન પર આપણને જાહેરાતોનો જાણે રમખાણ ફાટી નીકળ્યું હોય તેમ લાગે. આ જાહેરાતોમાં મોટાભાગે બોલીવુડના અભિનેતાઓ કે અભિનેત્રીઓ જોવા મળતા હોય છે. જાહેરાતોમાં એવું પણ દર્શાવવામાં આવે છે કે આ કિમ વાપરશો તો એક અઠવાડિયામાં ચહેરાનું પરિણામ આવી જશે. જાહેરાતોમાં એવો પણ સંદેશો આપવામાં આવે છે કે હવે તમારા ચહેરા પર તાજગી અને ગોરાપણું અનુભવશો. આ જાહેરાતો ટેલીવિઝન પર નિહાળી આપણે

## લોભામણી વાતોથી સાવધાન પ્લીઝ

બજારે જઈ કિમની દર મહિને ધુમ ખરીદી કરીએ છીએ. જાહેરાતોના મુળમાં તપાસ કરીએ ત્યારે જ આપણને માલુમ પડે છે કે આ બધી જાહેરાતો માત્ર લોભામણી છે જે આપણને કુદરતે આપેલો ચહેરો જ ખરો છે તેમ આપણને અનુભુતિ થાય છે. ફેસ કિમનો ઉપયોગ કરીને આજનો ક્યો માનવી ગોરો થયો છે ? કેટલા થયા? તેનું સાચું પરિણામ કોઈ આજ દિન સુધી બતાવી શકતું નથી. અભિનેતા-અભિનેત્રીને ગર્ભશ્રીમંતની જેમ માતાના ગર્ભમાંથીજ ગોરાપણું પ્રાપ્ત થતું હોય છે. આ જાહેરાતનું સાચું ભાન કોણ કરાવશે? સૌ અસંમજમાં છે, છેતરાઈ કે ભોળવાઈ જવાની પરંપરા ક્યાં સુધી. આપણા દેશમાં ભલભલા આંદોલનો છાશ વારે થતા હોય છે. પણ ખોટી અને લોભામણી જાહેરાતોનું ઉગ્ર આંદોલન ક્યારે થશે ? અહીં વાત માત્ર કિમની જ નથી અન્ય વસ્તુઓની પણ છે.

જાહેરાતોમાં છેતરાઈ જવાનો કિસ્સો મારા વ્હાલા ગામમાં થયો હતો તે કિસ્સો હજુ મારી સ્મૃતિમાં ધુમ્મા કરે છે. લગભગ પચીસ વર્ષ પહેલાં મારા ગામમાં જુના વાસણોના બદલામાં નવા વાસણો મળશે તેવી લોભાણી જાહેરાત કરતો એક વ્યક્તિ આવ્યો. આજે આપણે આ જાહેરાતને એક્સચેન્જ ઓફર કહીએ છીએ. ગામનું એક પણ ફળિયું બાકી ના હોય કે જે જાહેરાતથી વિહોણું રહી ગયું હોય. આ જાહેરાતથી ભોળા આદિવાસીઓ

ઘરમાં જેટલા જુના ઠા પડ્યા હતા તે બધા જ પેલા ભાઈને આપી દીધા. સમગ્ર ગામમાંથી ઠામ ભેગા કર્યા તો લગભગ એક મોટા ટેમ્પાની ભરતી થઈ ગઈ હતી. પેલા ભાઈએ ટેમ્પો મંગાવ્યો અને તેમાં વાસણો ઠાંસી ઠાંસીને ભર્યા. ટેમ્પાની ચોમેર લોકોની ઠઠ જામી ગઈ હતી. આથી પેલા ભાઈએ ગ્રામજનોને રામ રામ ભાઈઓ, રામ રામ કહીને વિદાય લીધી. ગ્રામજનો માહોમાં હે ચર્ચા કરવા લાગ્યા હવે આપણને નવા નકોર ઠામ મળશે. પેલા ભાઈએ એક પખવાડીયાની મુદત આપી હતી. એટલે લોકો કાગડોળે રાહ જોવા લાગ્યો. એક પખવાડીયું સમાપ્ત થયું પણ પેલા ભાઈનું ગામમાં પુનઃ આગમન થયું નહીં. એક પખવાડીયા પછી એક ખબરપત્રી આવ્યો અને લોકોને સંદેશો આપ્યો. વાસણવાળો ભાઈ રાતોરાત રકુચકર થઈ ગયો છે તેની હવે વાટ જોશો નહીં. લોકોએ સ્વીકારી લીધું કે હવે આપણા ઠામ ગયા તે ગયા ફરી ના મળે. અહીં લોકો હિન્દીની કહેવાત સાચી ઠરે છે ‘અબ પછતાયે ક્યા ફાયદા જબ ચીડીયા યુગ ગઈ ખેત’

દિવાળીના ઉત્સવ પર દિવાળી

## ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

## નવક્રાન્તિ સાપ્તાહિક

૨/૧૦ સોનિયા એપાર્ટ.  
પીટીકોલેજ રોડ, નારાયણ નગર અમદાવાદ - ૭  
ફોન નં. ૯૮૨૫૧૬૯૩૮૬-૦૭૯ ૬૫૨૧૪૭૫૬

બુશ ખબર... બુશ ખબર... બુશ ખબર...  
ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

## અમી સર્જકલ

### જય ક્રિશ્ચિયન

૧૩, સહયોગ પાર્ક-૧  
, ન્યુ ગામડી રોડ, આણંદ. ૧  
મો. : ૮૨૩૮૦૦૧૯૯૯  
૯૮૨૪૩૬૨૪૬૨

હવે નવી રહી નથી. હવે ખુબ જુની થઈ ગઈ છે. છેતરનાર વ્યક્તિ વર્ષોની પરંપરા જાળવી રાખતો હોય છે. વાતનું વતેસર કરનાર વ્યક્તિથી સાવધાન રહીએ. આપણે છેતરાઈ જઈએ તે માટે છેતરનાર વ્યક્તિ કાગનો વાઘ કરતો હોય છે. જીંદગીમાં એ વાત પણ યાદ રાખવા જેવી છે કે દગો કોઈનો સગો થતો નથી. કવિ કાન્તનો હું એક દાખલો દઈ આ લેખને વિરામ આપીશું. કવિ કાન્ત બજારમાં શાકભાજી લેવા જાય ત્યારે કાયમ માટે છેતરાયને ઘેર આવે. પત્ની તેમને સંભળાવે અરે તમે શેર રીંગણાના બે આના આપીને ઘેર આવ્યા છો તે બજારે એક આનાનો જ ભાવ છે. શાકભાજીવાલો તમને છેતરી ગયો. કવિ પત્નીનો ઠપકો સાંભળીને તેને એક સુંદર વાક્ય સંભળાવતા. બિચારો શાકભાજીવાળો, છેતરાય ગયો, ખરા અર્થમાં છેતરનાર છેતરાય છે.

મથુર વસાવા (ઉના)

## સ્વચ્છ રેકોર્ડ ધરાવનારને જ પોલીસ સેવામાં ભરતી કરો : સુપ્રીમ કોર્ટ

સુપ્રીમ કોર્ટે પોલીસ ભરતીના એક કેસમાં કહ્યું છે કે જે વ્યક્તિ સ્વચ્છ છબી ધરાવતી હોય અને રેકોર્ડ સ્વચ્છ હોય અને ઈમાનદાર હોય તેને જ પોલીસમાં ભરતી કરવા જોઈએ. માર્ચ ૨૦૧૦માં ક્રિમિનલ રેકોર્ડ ધરાવતી પાંચ વ્યક્તિએ ચંડીગઢ પોલીસ દળમાં કોન્સ્ટેબલના પદ માટે અરજી કરી હતી. પરંતુ તપાસ સમિતિએ તેમની અરજી રદ કરી હતી. ત્યારબાદ સેન્ટ્રલ એજમિનિસ્ટ્રેટિવ ટ્રિબ્યુનલ એ સમિતિના આ નિર્ણયને પલટી નાંખ્યો અને પાંચેયની અરજી સ્વીકારી લેવાની મંજૂરી આપી હતી. પંજાબ અને હરિયાણા હાઈકોર્ટે પણ કેટના નિર્ણયને યોગ્ય ગણાવ્યો હતો. હાઈકોર્ટના કોન્સ્ટેબલના પદ માટે અરજી કરનારા ઉમેદવારોને રાહત આપી હતી તેથી આ કેસ સુપ્રીમમાં ગયો હતો. શક્ય છે કે કોર્ટનું અનુમાન કે અવલોકન સાચું હોય પરંતુ શરૂઆતના તબક્કામાં સ્વચ્છ રેકોર્ડ ધરાવતા સૌથી વધારે ટકામાં ઉમેદવારો નિકળી શકે છે. બહુ થોડા તમારી અપેક્ષા બહારના હોઈ શકે. પરંતુ જેઓ નોકરીમાં સ્થિર થઈ ગયા છે અને સ્વચ્છ નથી તેનું શું કરીશું તેનું કોર્ટે તારણ આપ્યું હોત તો સારું હતું. ખેર પોલીસ ખાતામાં સ્વચ્છતા અભિયાન ચાલુ કરાય અને જે પ્રકારે સુપ્રીમ કોર્ટે તારણ આપ્યું છે તે પ્રમાણે કરવા જઈએ તો પોલીસ ખાતુ ખાલી થઈ જાય.

ભારતનું સૌ પ્રથમ મહીલા પોલીસ સ્ટેશન કેરળના કાલિકટમાં શરૂ કરવામાં આવ્યું હતું.

વિમ્બલ્ડન ચેમ્પીયનશીપ ટુર્નામેન્ટ દરમિયાન ૪૨ હજાર ટેનીસ બોલનો વપરાશ થાય છે.

પહેલી મોર્ડન ઓલિમ્પિક રમત ૧૮૯૬માં એથેન્સમાં યોજાઈ હતી.

## લગ્ન તેમજ શુભ પ્રસંગ માટે ડિઝાઇનર કાર મળશે

મોબાઇલ : ૯૫૧૧૮૯૯૧૯૭

લિમોઝીન, બીએમ ડબલ્યુ , ઓડી , મર્સીડીઝ તથા અન્ય મેરેજ કાર મળશે

સેરના ચેરીટેબલ ટ્રસ્ટ સંચાલિત

## કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં : ૯૮૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં : ૯૮૯૮૦૭૨૮૮૧

## મહારાષ્ટ્રમાં દલિતો-મરાઠાઓ વચ્ચે ફાટી નિકળેલા તોફાનો

મહારાષ્ટ્રના પુણેમાં બ્રિટિશ સેનાના પેશવાઓ સામેના વિજયની ૨૦૦મી વર્ષની ઉજવણી માટે એકત્રિત થયેલા હજારો દલિતો પર થયેલા હુમલાની આગ રાજ્યના અન્ય વિસ્તારોમાં પ્રસરી ગઈ હતી. દલિત અને મરાઠા સમુદાય વચ્ચે જાતિગત હિંસાના આગમાં વધુ લોકો ન હોમાય તે માટે મુંબઈમાં સાવચેતીની પગલાં સ્વરૂપે શાળા-કોલેજોને બંધ રાખવામાં આવી હતી. ઠેર ઠેર વિરોધ પ્રદર્શનોને કારણે જાહેર જીવન અશાંત બન્યું હતું. મુંબઈની લોકલ ટ્રેન સેવાઓ પણ અસરગ્રસ્ત બની હતી. મહારાષ્ટ્રના મુખ્ય પ્રધાને સમગ્ર ઘટનાની ન્યાયિક તપાસના હુકમો કર્યા હતા.

જો કે વધુ રાજકારણ તેમાં ઉમેરાય તે પહેલાં આ બાબતનો ઉકેલ લાવી દેવો જરૂરી છે. મહારાષ્ટ્રની આ જાતિય હિંસાને કોંગ્રેસના પ્રમુખ રાહુલ ગાંધીએ આક્ષેપ કરતાં કહ્યું હતું કે ભારત માટે ભાજપ અને સંઘનો ફાસીવાદી દૃષ્ટિકોણ જ એ છે કે દલિતોને ભારતીય સમાજના નિચલા સ્તરે બની રહેવું જોઈએ. ટૂંકીટરનો આશરો લઈને રાહુલે કોરેગાવ-ભીમમાં જાતિગત અથડામણોને મોદી સરકાર અને સંઘની કથિત દલિત વિરોધી નીતી સામે દલિત પ્રતિકારકનું એક પ્રતિક છે કહ્યું હતું.

## ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાલ્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડવ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪



## ઓગષ્ટા વેસ્ટલેન્ડ હેલીકોપ્ટર સોદામાં લાંચના કૌભાંડમાં ઘટાલીએ મુખ્ય આરોપીઓને નિર્દોષ છોડી મુક્યા

જે જે કૌભાંડોના કારણે સત્તા પલટો થયો છે તેમાં મુખ્ય એવા એક ઓગષ્ટા વેસ્ટ લેન્ડના રૂ.૩૬૦૦ કરોડના હેલીકોપ્ટર સોદામાં લાંચના મામલે ઈટાલીની અદાલતે મુખ્ય આરોપીઓને અને કંપનીના મોટા અધિકારીઓને મુક્ત કરી દીધા છે. હવે સવાલ એ છે કે ભારતમાં જે લોકોએ લાંચ લીધી હોવાનો આરોપ છે તેમનું શું થશે ? શું તેમના પરના આરોપો કેવી રીતે સાબિત થશે ? ઈટાલીની મિલાન કોર્ટે બે આરોપીઓ જી.ઓરસી અને બ્રુનો સ્પેગોલિનીને લાંચ આપવાના આરોપમાંથી મુક્ત કરી દીધા છે. કારણકે તેમની પાસે લાંચ આપવાના કોઈ પુરાવા મળી શક્યા નહોતા. જી.ઓરસી ફેનમેકાનિકાના પુર્વ પ્રમુખ છે અને બ્રુનો સ્પેગોલિની અગસ્તા વેસ્ટલેન્ડના પુર્વ સીઈઓ છે. મતલબ કે જેમના પર લાંચ આપવાનો આરોપ હતો તેઓ મુક્ત થઈ ગયા છે.

ઓગસ્ટા વેસ્ટલેન્ડ હેલીકોપ્ટર સોદા કેસમાં એરફોર્સના તત્કાલીન એરફોર્સ વડા એસ.પી. ત્યાગી અને તેમના ત્રણ સગાં સહિત છ અધિકારીઓ સામે કૌભાંડનો આરોપ મુકાયો હતો. સીબીઆઈ નવ લોકો સામે ચાર્જશીટ દાખલ કરી ચુકી છે. ઈટાલીમાં ચુકાદો આવ્યા બાદ સીબીઆઈના પ્રવક્તા અભિષેક દયાલનું કહેવું છે કે ભારતમાં ચુકાદાની કોઈ અસર થશે નહીં. કેમકે અહીં સ્વતંત્ર રીતે તપાસ કરાઈ છે. સીબીઆઈ એ નિવેદન આપ્યું છે કે અમે અલગ રીતે તપાસ કરી છે. અમારો કેસ મજબુત છે. ઓરસી અને સ્પેગોલિની સામે ઈટાલીના અધિકારીઓ દ્વારા શરુ થયેલી તપાસ પછી ૨૦૧૨માં કેસ નોંધાયો હતો.

સીબીઆઈએ આક્ષેપ કર્યો હતો કે ૮ ફેબ્રુઆરી ૨૦૧૦ના રોજ થયેલી આ ડીલને કારણે સરકારી તિજોરીને ૩૯.૮૨ કરોડ ડોલર (અંદાજે ૨૬૬૬ કરોડ રૂપિયા)નું નુકશાન થયું છે. કે ખોટ ગઈ છે. જો કે બીજો સવાલ એ છે કે ઈટાલીની કોર્ટમાં આરોપીઓએ લાંચ આપી હોવાનો કોઈ પુરાવો ન સાબિત થતાં તેઓ છુટી ગયા છે. પરંતુ હવે જાણવાની વાત એ છે કે કોઈએ લાંચ આપી નથી તો લાંચ લેવાનો આરોપ ક્યાં પુરાવાના આધારે સાબિત થશે ? સીબીઆઈ ગમે તે દાવો કરે પણ આ કેસમાં ઈટાલીની કોર્ટના ચુકાદાને કારણે તેને ફટકો તો પડ્યો જ છે.

ઈટાલીના અધિકારીઓ ભારતમાં ૧૨ હેલીકોપ્ટરના વેચાણ માટે રૂ.૩૬૦૦ કરોડના સોદામાં કથિત ભ્રષ્ટાચારની તપાસ કરી રહ્યા હતા. ઓગષ્ટા વેસ્ટલેન્ડ સોદામાં કૌભાંડની વાત પ્રકાશમાં આવી હતી. રૂ.૩૬૦૦ કરોડના સોદામાં ૧૦ ટકા ભાગ લાંચ પેટે ચુકવવાનો આરોપ થયો હતો. એવા આક્ષેપો થયા કે હેલીકોપ્ટર વેચવા માટે ભારતીય અધિકારીઓને લાંચ પેટે રૂ. ૩૬૦ કરોડની લાંચ અપાઈ હતી. હવે લાંચ આપી નથી તેવું સાબિત થાય તો લાંચ લીધી છે તેવું ક્યા આધારે સાબિત થાય તે માત્ર સીબીઆઈ કહી શકે અન્યથા સામાન્ય કોઈના ભેજામાં વાત ઉતરે તેમ નથી. હા, પોપટ ભુતકાળની સરકારને દોષિત બનાવવા માટે નિવેદનો કરી શકે તેમાં બેમત ના હોઈ શકે.

## વિદેશી મુડી રોકાણને વેગ આપવા કેન્દ્રીય કેબિનેટે એફડીઆઈને મંજૂરી આપી

લોકસભાની ૨૦૧૪ની ચુંટણી વખતે ગાજી ગાજીને વિદેશી મુડી રોકાણને મંજૂરી આપવા સામે ભારે વિરોધ કરી રહેલ હાલની સરકારે કેબિનેટ મીટીંગમાં સિંગલ બ્રાંડ રિટેલ અને કન્સ્ટ્રક્શન સેક્ટરમાં ઓટોમેટિક રુટ દ્વારા ૧૦૦ ટકાની પરવાનગી આપી દેવાઈ છે. કેન્દ્ર સરકારને હવે લાગી રહ્યું છે કે દેશમાં વિદેશી રોકાણ લાવવું હોય તો આ સુધારો જરૂરી છે. સિંગલ બ્રાંડમાં રિટેલમાં ૧૦૦ ટકા સીધા વિદેશી રોકાણને કારણે હવે દેશમાં વોલમાર્ટ અને આઈકીયા જેવા મલ્ટિસ્ટોર શરુ કરવાનો માર્ગ ખુલી ગયો છે. સરકારના આ નિર્ણયથી દેશમાં સીધુ મુડી રોકાણ વધશે.

દેશમાં આવક અને રોજગારીનું પ્રમાણ આ સુધારાને કારણે વધશે. દેશમાં એપ્રિલથી સાપ્ટે.ના ગાળામાં એફડીઆઈમાં ૧૭ ટકાનો વધારો થયો હતો. અને તેનો આંક રૂ.૩૫ અબજ ડોલર પર પહોંચ્યો હતો.

બાંધકામ ક્ષેત્રે ૧૦૦ ટકા એફડીઆઈને મંજૂરી આપવામાં કેબિનેટે સ્પષ્ટતા કરી હતી કે રિયલ એસ્ટેટ બ્રોકિંગ સર્વિસ એ રિયલ એસ્ટેટ બિઝનેસમાં આવતું નથી. આથી હવે રિયલ એસ્ટેટ બ્રોકિંગ સર્વિસમાં ઓટોમેટિક રુટ દ્વારા ૧૦૦ ટકા એફડીઆઈને મંજૂરી આપવામાં આવે છે. જો કે વેપારી મહામંડળે સિંગલ બ્રાંડ રિટેલમાં ઓટોમેટિક રુટથી ૧૦૦ ટકા એફડીઆઈને મંજૂરી આપવાનો વિરોધ કરાયો છે. આને કારણે ભારતના સિંગલ બ્રાન્ડ રિટેલમાં વિદેશી કંપનીઓનો આસાનીથી પગપેસારો થઈ જશે.

જો કે બાંધકામ ક્ષેત્રે અટકી પડેલા પ્રોજેક્ટ આગળ વધશે. પરંતુ મકાનોના ભાવો વધી શકે છે. સરકારે એર ઈન્ડિયાને નાણાંભીડમાંથી ઉગારવા માટે એવીએશન સેક્ટરમાં એપ્રુવલ રુટ દ્વારા ૪૯ ટકા સીધા રોકાણને પરવાનગી આપી છે. આને

કારણે વિદેશી એરલાઈન્સ હવે એર ઈન્ડિયામાં સીધું ૪૯ ટકામાં રોકાણ કરી શકશે. નાણાંની અછત નિવારવા સરકારે એર ઈન્ડિયાના શેરોનું વેચાણ કરવાનું આયોજન કરેલું છે.

### વિનંતી



તમારી પ્રાર્થનામાં  
અમારી સેવાઓને  
ખાસ યાદ રાખશો.

### જાહેરાત માટે સંપર્ક કરો

આપની વ્યવસાયલક્ષી  
કે લગ્ન  
સંબંધી, જાહેરાત  
વિશાળ વાયક વર્ગ  
સુધી ઝડપથી  
પહોંચાડવા માટે  
અમારો સંપર્ક કરો.  
નવકાન્તિ સાપ્તાહિક  
9825169386

## ★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરિંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળે.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા,  
અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

## ઓડીસાના કંઠમાલમાં જલંધર નાયકે પહાડ કાપીને ૧૫ કી.મી નો રસ્તો એકલાએ મહેનત કરીને તૈયાર કર્યો

એકલ પંડે મહેનત કરીને ભગીરથ કાર્ય કરવું તે માટે પદની છાતી જોઈએ. આવું એક ભગીરથ કામ દરરોજ આઠ કલાક જાત મહેનત કરી પહાડો કાપીને ૧૫ કી.મી.નો રસ્તો તૈયાર કરવામાં ઓડિસાના કંઠમાલમાં કુલબાની પાસે આવેલા ગુમસાહી ગામના બાળકો સ્કુલે જઈ શકે તે માટે ઓડિસાના જલંધર નાયકે કર્યું. તેમણે જાત મહેનતથી પહાડો કાપીને આ રસ્તો તૈયાર કર્યો. તેમના આ ભગીરથ પુરુષાર્થને બિરદાવવા હવે જિલ્લા તંત્ર આગળ આવ્યું છે. અને તેમનું સન્માન કરવાનો અને તેમને મનરેગા સ્કીમ હેઠળ વળતર અપાવવાનો નિર્ણય કર્યો છે.

બિહારમાં પણ માઉન્ટમેન તરીકે વિખ્યાત દશરથ માંઝીએ પણ આવો એક ભવ્ય પુરુષાર્થથી જે કાર્ય કર્યું હતું તેને ભારે પ્રસિધ્ધિ મળી હતી. દશરથ માંઝીએ ૨૨ વર્ષ સુધી એક હથોડાથી પહાડ કાપીને ૩૬૦ ફુટનો રસ્તો બનાવી નાંખ્યો હતો. જ્યારે છીણી અને કોસની મદદથી નાયકે બે વર્ષ સુધી પહાડને કોતરીને રસ્તો બનાવી નાંખ્યો અને ૮.કી.મી.નો રસ્તો તૈયાર કર્યો

## ઉત્તર પ્રદેશમાં ગૌરક્ષકોએ ગાયની ચોરીની શંકાને આધારે બે દલિત યુવકોનું માથુ મંડાવ્યું અને રોડ શો કર્યો

ઉત્તરપ્રદેશમાં બલિયામાં ગાયોની ચોરીના આરોપમાં બે દલિત યુવકોનું માથુ મુંડાવીને જાહેરમાં ફેરવવાનો મામલો પ્રકાશમાં આવ્યો છે. હિન્દુ યુવા વાહીનીના કાર્યકર્તાઓએ બે દલિત યુવકો સાથે આવુ કૃત્ય આચરવાનો આરોપ લાગ્યો છે. પોલીસે જણાવ્યું હતું કે ગાય ચોરવાના આરોપમાં પ્રવીણ શ્રી વાસ્તવની ફરિયાદ પર ચોરીના બંને આરોપીઓની ધરપકડ કરાઈ હતી.

જો કે તેમના છુટકારા બાદ હિન્દુ યુવા વાહીનીના કાર્યકર્તાઓએ તેમનું માથુ મુંડી નાંખ્યું હતું. એ પછી તેમના ગળામાં ટાયર લટકાવીને તેમને એ વિસ્તારમાં ફેરવવામાં આવ્યા હતા. એટલું જ નહીં પણ હમ ગાય ચોર હે લખીને પ્લેકાર્ડ તેમના ગળામાં લટકાવી દેવામાં આવ્યા હતા. ઉમા રામ નામના કાર્યકર્તાની ફરિયાદ પર પોલીસે ૧૬ અજાણ્યા લોકો સામે કેસ નોંધ્યો હતો. આ લોકો સામે દલિત સતાવણી એક્ટ હેઠળ તપાસ થઈ રહી છે. અને રિપોર્ટ સોપાશે.

ઉલ્લેખનીય છે કે ગૌવંશ હત્યાનો કાયદો આવતાંની સાથે જ સમગ્ર દેશમાં અત્યાર સુધીમાં ગાયની સુરક્ષાના નામે મુસ્લીમો અને દલિતો પર અત્યાચારની ઘટનાઓ બની છે. અને અત્યાર સુધીમાં ૪૭થી વધુ દલિત અને મુસ્લીમોને રહેણી નાંખવામાં આવ્યા છે.

### જાણવા જેવું

મગરની જીભ તેના મોઢાના ઉપરના ભાગ સાથે જોડાયેલી હોય છે. તેને કારણે મગર ચાવવાની ક્રિયા કરી શકતો નથી. પરંતુ તેનો પાચનરસ એટલો શક્તિશાળી હોય છે કે તે લોખંડની વસ્તુઓ સુધ્ધાં પચાવી શકે છે.

વિશ્વમાં મળી આવતાં સૌથી નાના ઓકટોપસની લંબાઈ અઢી સે.મી. હોય છે. ભારતનું સૌ પ્રથમ મહીલા પોલીસ સ્ટેશન કેરળના કલિકટમાં શરુ કરવામાં આવ્યું હતું.

### ઇન્ટરનેશનલ જુવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જુવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭